

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*

*villūr naḍādūr śrī karuṇākarācāryasvāminā viracitam*  
**॥ śrīvañjulavallīvāsudēvasuprabhātam ॥**  
*(śrīvañjulavallīvāsudēvaprapattiḥ*  
*śrīvañjulavallīvāsudēvamaṅgalam ca)*

*This document has been prepared by*  
*Sunder Kidāmbi*  
*with the blessings of*  
*śrī raṅgarāmānuja mahādēśikan*  
*His Holiness śrīmad āṇḍavan śrīraṅgam*

*viṣayasūcī*

<b>1</b>	<i>śrīvañjulavallīvāsudēvasuprabhātam</i> .....	<b>2</b>
<b>2</b>	<i>śrīvañjulavallīvāsudēvaprapattiḥ</i> .....	<b>7</b>
<b>3</b>	<i>śrīvañjulavallīvāsudēvamaṅgalm</i> .....	<b>9</b>

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

## ॥ śrīvañjulavallīvāsudēvasuprabhātam ॥

śrīvatsavaṃśakalaśōdadhikaustubhasya  
śrīvāsarāghavagurōstanayaṃ tataśca |  
vidyā avāpya vibudhōttamatāṃ dadhānaṃ  
kurvē sadā ḥṛdi guruṃ karuṇākarākhyam ॥

kausalyāsuprajā ! rāma ! pūrvā sandhyā pravartatē |  
uttiṣṭha naraśārdūla ! kartavyaṃ daivamāhnikam ॥ 1 ॥

uttiṣṭhōttiṣṭha gōvinda ! śīlāgaruḍavāhana ! |  
uttiṣṭha vañjulākānta ! trailōkyam maṅgalam kuru ॥ 2 ॥

mēdhāvitāpasagrḥē kalitāvatārē !  
mēdhāvitāmapī jadēṣu natēṣu dātri ! |  
mēdhāvyapīha dayitastava darśanēcchuḥ  
śrīvañjulāmba ! kamalē ! tava suprabhātam ॥ 3 ॥

hēmēti nāma dadhatī tava māṭṛtāñca  
savyē tu pārśva iha sā maṇimauktikākhyā |  
yuṣmatplavōtsavaratā vadati svavīcyā  
śrīvañjulāmba ! kamalē ! tava suprabhātam ॥ 4 ॥

hēmēti nāma dadhatī tava yā vayasyā  
sā caitya tiṣṭhati purastava darśanēcchuḥ |

tasyāḥ prasādaparamē ! jagatāṃ tathaiva  
śrīvañjulāmba ! kamalē ! tava suprabhātam || 5 ||

śrīśailatulyasuṣamō bhagavān sa tārksyaḥ  
śēṣēṇa kṣptakaṭakō gulikēna cāpi |  
pāṇī prasārya śubhavēdagirā'tra vakti  
śrīvañjulāmba ! kamalē ! tava suprabhātam || 6 ||

vaikhānasānvayavibhūṣaṇatāṃ vahantaḥ  
vēdāgamādinidhayō nijapāṇipadmē |  
pūjāṃ vidhātumatha vāmupadāśca sajjāḥ  
śrīvañjulāmba ! kamalē ! tava suprabhātam || 7 ||

rāmānujāṅghriśaraṇāśśubhamañjuvācaḥ  
vēdāntadēśikasṛtāviva yādavēndōḥ |  
gāthāḥ prabōdhaviṣayā dadhatīha bhaktyā  
śrīvañjulāmba ! kamalē ! tava suprabhātam || 8 ||

brahmā vivāhasamayē tava yaḥ purōdhāḥ  
pārśvaṃ tvadīyamajahannanu dakṣiṇaṃ saḥ |  
śuddhiṃ paṭhatyapi dinasya sabhaktibhūmā  
śrīvañjulāmba ! kamalē ! tava suprabhātam || 9 ||

saṅkarṣaṇākhyavapuṣā bhagavān sa ēva  
pārśvaṃ svayaṃ ca tava dakṣiṇamētya tiṣṭhan |  
tvaddrṣṭipātamabhivāñchati rauhiṇēyaḥ  
śrīvañjulāmba ! kamalē ! tava suprabhātam || 10 ||

pradyumnasaṃjñavapuṣā tava dakṣiṇānyaṃ  
pārśvaṃ samētya paritiṣṭhati dēvi sō'pi |

ādyam kaṭākṣamabhivāñchati tē prabōdhē

śrīvañjulāmba ! kamalē ! tava suprabhātam || 11 ||

nāmnā'niruddha iti yaḥ karuṇā'niruddhā

yasyāsti dēvi veditā sa ca vāmapārśvē |

piprīṣati tvadavalōkanapātameṣaḥ

śrīvañjulāmba ! kamalē ! tava suprabhātam || 12 ||

dēvaḥ parassa puruṣōttamanāmadhēyaḥ

pārśvē vibhāti tava vañjulavalli ! dēvī ! |

yē sanvatē puru nanūttama ēṣa tēṣāṃ

dr̥ṣṭyā tadicchuriha tadbhaja suprabhātam || 13 ||

raktākṣacōlanṛpatērmaṇimandirasya

nirmāturatra tava tāḥ kathitāssukīrtiḥ |

tvāṃ śrāvayannupagataḥ kalihā sadāraḥ

śrīvañjulāmba ! kamalē ! tava suprabhātam || 14 ||

tvadvaibhavam śrutigaṇaiḥ paṭhitam śaṭhāriḥ

bhāṣāśrutērjagati yaḥ prathitam cakāra |

sō'pyakṣipātamanagham prathamam tavēpsuḥ

śrīvañjulāmba ! kamalē ! tava suprabhātam || 15 ||

śrīmān catuṣkaviśikhāmaṇirētya dēvi !

nyasyāñjalau tava nutau ratasatkṛtī svē |

divyāṃ tvadīyasuṣamāṃ paṭhatīha bhaktyā

śrīvañjulāmba ! kamalē ! tava suprabhātam || 16 ||

tvāṃ vallikēti kalahaṃsamṛgīti kēkī

caṃpēti vaṃśayugamapyatha kumbhayugmam |

sadvidrumaṃ jhaṣayugaṃ ca nirūpya nauti

śrīvañjulāmba ! kamalē ! tava suprabhātam || 17 ||

śrībhaṭṭanāthakulaśēkharabhaktisāra

bhaktāṅghrirēṇumunivāhanapūrvakāstē |

prāptāḥ kaviśca madhurō'pi kavitrayaṃ tat

śrīvañjulāmba ! kamalē ! tava suprabhātam || 18 ||

rāmānujastava kavāṭavimōkṣaṇasya

tvatkandukētavalayadhvanisaṃyutasya |

tvatsūktivarnītapadasya didṛkṣurāstē

śrīvañjulāmba ! kamalē ! tava suprabhātam || 19 ||

śrīmān śaṭhārivacasāṃ vivṛtau ratō'yaṃ

śrīramyapūrvakasutāpatisaṃyamīnduḥ |

pārśvasthadēśikayutō'tra nunūṣati tvāṃ

śrīvañjulāmba ! kamalē ! tava suprabhātam || 20 ||

śrīśrīnivāsa paripūrṇa sugandhagōtra

śrīvāsudēva kamitaśśubha vañjulāyāḥ |

tvatsuprabhātakavitāśravaṇē ratō'pi

kālaṃ niśāmya bhagavan bhaja suprabhātam || 21 ||

śrīśailasāragaruḍāñcitadivya-dēśa -

śrīvāsudēvadayitāparasuprabhātam |

itthaṃ pragē sulalitaṃ paṭhatāṃ narāṇāṃ

nityaṃ sabhakti sudinaṃ vitanōti sūṣāṃ || 22 ||

śrīśrīnivāsa paripūrṇa sugandhagōtra

śrīvāsudēva kamitaśśubha vañjulāyāḥ |

*tvatsuprabhātakavitāśravaṇē ratō'pi*

*kālaṃ niśāmya bhagavan bhaja suprabhātam || 23 ||*

*|| iti śrīvañjulavallīvasudēvasuprabhātaṃ samāptam ||*

*śrīḥ*

*śrīmatē rāmānujāya namaḥ*

*śrīmatē nigamāntamahādēsikāya namaḥ*

**॥ śrīvañjulavallīvāsudēvaprapattiḥ ॥**

*suśilāmayavigrahapakṣinutē*

*kamalālayagē karuṇājaladhē |*

*kalavañjulavalli ! tavāṅghriyugaṃ*

*śaraṇaṃ pravṛṇē paripālaya mām || 1 ||*

*upalākṛtikē vinatātanayē*

*nijavāhanatām dadatā saha tām |*

*caturānanavāharatāsurathē*

*bhramaṇaṃ dadhatīm pravṛṇē śaraṇam || 2 ||*

*iva vāyusutō vinatātanujah*

*tava dāsyamihātanutē sma param |*

*patiyōgakṛtē tviti taṃ varadaṃ*

*tvamadhāḥ karuṇāṃ kuru mē ca tathā || 3 ||*

*maṇimauktikatīravihāraratē !*

*śubhavañjulavalli ! kṛpāvasatē ! |*

*padayōḥ patitaṃ tanayaṃ tava hē !*

*paripālaya māmagaṭiṃ kamalē ! || 4 ||*

*kamalē ! kamalālayavāśaratē !*

*garuḍē mahatīm upalē karuṇām |*

*dadhatīmaniśaṃ kalayē hṛdayē*

*mama rakṣaṇamātanutāt bhavatī || 5 ||*



paripūrṇatayā prathitō bhagavān  
tava pāṇitalaṃ parigrhya ramē |  
avanē śaraṇaṃ varitustvarasē  
yadi tē vacanaṃ sa kathaṃ jahitāt || 6 ||

ayi ! vañjulavalli ! patistava mām  
tanujaṃ yuvayōḥ patitaṃ padayōḥ |  
jahitāt sa kathaṃ garuḍāṃsadhṛtaṃ  
ahimēkamasau kṛtavān hi purā || 7 ||

upalē vihagē saratissa patiḥ  
upalēna samē caraṇau bhajati |  
mayi lālanamēṣa dadhāti kathaṃ  
na ? vibhuḥ puratastava dēvi ! ramē ! || 8 ||

atha cōlapatēḥ paripālanataḥ  
parakālakavēḥ prathitaṃ yaśasām |  
cayamēṣa kathaṃ sakalaṃ kṣaṇatō  
jahitānna patirvimukhō mayi cēt || 9 ||

na śilāgaruḍē hyupalatvakathā  
kamitustava vañjulavalli bhavēt |  
manasīti ca taṃ viśadaṃ kathayēḥ  
paripālayatāditi hē ! kamalē ! || 10 ||

|| iti śrīvañjulavallīvasudēvaprapattiḥ samāptā ||

śrīḥ  
śrīmatē rāmānujāya namaḥ  
śrīmatē nigamāntamahādēsikāya namaḥ

## ॥ śrīvañjulavallīvāsudēvamaṅgalam ॥

vismṛtya virajātīraṃ maṇimuktātaṭē ratim |  
dadhadbhyāṃ bhavatādābhyāṃ nityaśrīrnityamaṅgalam || 1 ||

raktākṣacōlabhūpasya rakṣaṇē satataṃ ratim |  
dadhadbhyāṃ daivatābhyāṃ syāt nityaśrīrnityamaṅgalam || 2 ||

śilādatanayādīnāṃ prabhau prītiṃ śilāmayē |  
dadhadbhyāṃ daivatābhyāṃ syāt nityaśrīrnityamaṅgalam || 3 ||

mēdhāvimunicittasthaṃ caraṇāmbujayōryugam |  
dadhadbhyāṃ daivatābhyāṃ syāt nityaśrīrnityamaṅgalam || 4 ||

varadānapaṭau tasmin śilāvau prītimadbhutām |  
dadhadbhyāṃ daivatābhyāṃ syāt nityaśrīrnityamaṅgalam || 5 ||

vañjulāmbāsamētāya vāsudēvāya dāyinē |  
vainatēyē parāṃ śaktiṃ nityaśrīrnityamaṅgalam || 6 ||

saṅkarṣaṇamukhai rūpaiḥ pañcadhā bhavatē purē |  
sugandhagirināmnīha nityaśrīrnityamaṅgalam || 7 ||

prastaraśrīkhagārūḍha ! paripūrṇa ! ramāpatē ! |  
mēdhāvitānayaḱānta ! tubhyaṃ bhavatu maṅgalam || 8 ||

cāpē cāpi tathā mīnē caratē vīthikāsviha |  
tulāhīnakhagēndrēṇa tubhyaṃ bhavatu maṅgalam || 9 ||

*śrīmadvañjulavallīsa ! śilāgaruḍavāhana ! |  
sugandhanagarīvāsa ! bhūyāttē bhūrimaṅgalam || 10 ||*

*śriyaḥ kāntāya kāntāya kalyāṇanidhayē'rthinām |  
sugandhagirivāsāya śrīnivāsāya maṅgalam || 11 ||*

*|| iti śrīvañjulavallīvasudēvamaṅgalaṃ samāptam ||*